

---

Shri Sita Mangalamala

श्रीसितामंगलमाला

Document Information



---

Text title : Sita Mangalamala

File name : sItAmangalamAlA.itx

Category : devii, rAmAnanda, sItA, devI, mangala, shataka

Location : doc\_devii

Author : rAghavAnandAchArya

Latest update : January 22, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

February 19, 2024

*sanskritdocuments.org*

---



## ಶ್ರೀಸೀತಾಮಂಗಲಮಾಲಾ



ಹರ್ಯಾನಂದಂ ಗುರುಂ ನತ್ವಾ ರಾಮಂ ಸೀತಾಂ ಚ ಮಾರುತಿಂ .  
ಶ್ರೀಸೀತಾಮಂಗಲಾನಾಂ ಚ ಸನ್ಮಾಲಾಂ ವಿದಧಾಮ್ಯಹಂ .. 1..  
ಮಂಗಲವಾಸಿನೀ ಯಾ ಚ ಜಗನ್ಮಂಗಲಕಾರಿಣೀ .  
ತಸ್ಯೈ ಮಂಗಲರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 2..  
ಅನಾಘ್ರಾತಜಗದ್ವಂದ್ವಾ ಯಾಽಽಶ್ರಿತದ್ವಂದ್ವನಾಶಿನೀ .  
ತಸ್ಯೈ ಚಾಶ್ರಯವರ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 3..  
ಶಾಂತಿಮದ್ರಾಮಕಾಂತಾಯೈ ಹಂತ್ರೈ ಚ ಸಕಲಾಗಸಾಂ .  
ತಸ್ಯೈ ಪಾಪವಿಹೀನಾಯೈ ಶ್ರೀಸೀತಾಯೈ ಸುಮಂಗಲಂ .. 4..  
ಅವಿನಾಶಿ ಸ್ವರೂಪಾಯೈ ನಾಶಿನೈ ಸಕಲಾಪದಾಂ .  
ಪ್ರಪನ್ನಾನಂದದಾಯಿನೈ ಶ್ರೀಸೀತಾಯೈ ಸುಮಂಗಲಂ .. 5..  
ಭಕ್ತಕಲ್ಪಲತಾರಾಮಲೋಕಾಭಿರಾಮಮೂರ್ತಯೇ .  
ಆಪದ್ವಿರಾಮರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 6..  
ಸರ್ವವಿದ್ಯಾಧಿರಾಧ್ಯಾಯೈ ರಹಿತಾಯೈ ತ್ವವಿದ್ಯಯಾ .  
ವೇದವೇದ್ಯಾನವದ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 7..  
ಚಿದಚಿದ್ಭ್ಯಾಂ ವಿಶಿಷ್ಟಾಯೈ ರಕ್ಷಿತ್ರೈ ಶಿಷ್ಟಕರ್ಮಣಾಂ .  
ಸಚ್ಚಿದಾನಂದರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 8..  
ಬ್ರಹ್ಮಾಭಿನ್ನಸ್ವರೂಪಾಯಾ ಕಾರ್ಯಕಾರಣರೂಪಿಣೀ .  
ತಸ್ಯೈ ಚ ಪ್ರಾಪ್ತಕಾಮಾಯೈ ಶ್ರೀಸೀತಾಯೈ ಸುಮಂಗಲಂ .. 9..  
ಭಕ್ತಿ ತಂತ್ರಸ್ವತಂತ್ರಾಯೈ ಚಾರ್ಥದಾಯೈ ಶ್ರಿತಾರ್ಥಿನಾಂ .  
ಭಕ್ತ್ಯಾಮುಕ್ತಿಪ್ರದಾಯೈ ಚ ಶ್ರೀಸೀತಾಯೈ ಸುಮಂಗಲಂ .. 10..  
ಸರ್ವಾಧಿಪತ್ಯಶೀಲಾ ಯಾ ಸರ್ವಜ್ಞಾ ಸರ್ವಶೇಷಿಣೀ .  
ಸುಸ್ವಾಮಿನೈ ಶ್ರಿಯೈ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 11..  
ಪರಸೌಂದರ್ಯಶಾಲಿನೈ ದೋಷವರ್ಜ್ಯಗುಣಾಬ್ಧಯೇ .  
ಸರ್ವಚಿತ್ತಾಪಹಾರಿಣೈ ಶ್ರೀಸೀತಾಯೈ ಸುಮಂಗಲಂ .. 12..  
ವೇದೋಪಬೃಂಹಣೇ ಶ್ರೀಮದ್ರಾಮಾಯಣೇ ಮಹದ್ಯಶಃ .

- ಯಸ್ಯಾಶ್ಚ ವಿದ್ಯತೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 13..  
ಹೃದ್ಯಾಯೈ ದಿವ್ಯದೇಹಾಯೈ ಭೂಷಿತಾಯೈ ವಿಭೂಷಣೈಃ .  
ದಿವ್ಯಪರಿಚ್ಛದಾಯೈ ಚ ಶ್ರೀಸೀತಾಯೈ ಸುಮಂಗಲಂ .. 14..  
ಅಂತರ್ಬಹಿಶ್ಚ ವ್ಯಾಪ್ತಾಯೈ ಸರ್ವಸ್ಯ ಜಗತಃ ಸತಃ .  
ಅಂತರ್ಯಾಮಿಸ್ವರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 15..  
ಪರಿತ್ರಾಣಾಯ ಸಾಧೂನಾಂ ಧರ್ಮಸಂಸ್ಥಾಪನಾಯ ಚ .  
ಧೃತಸೀತಾವತಾರಾಯೈ ಶ್ರೀಸೀತಾಯೈ ಸುಮಂಗಲಂ .. 16..  
ಸರ್ವಾವತಾರಮೂಲಾಯೈ ವಿನಾಶಿನ್ಯೈ ಚ ರಕ್ಷಸಾಂ .  
ಧರ್ಮರಕ್ಷಾವಿಧಾಯಿನ್ಯೈ ಶ್ರೀಸೀತಾಯೈ ಸುಮಂಗಲಂ .. 17..  
ಮಿಥಿಲೇಶತನೂಜಾಯೈ ಭೂಮಿಜಾಯೈ ತಥೈವ ಚ .  
ಪ್ರಿಯಾಯೈ ರಾಘವೇಂದ್ರಸ್ಯ ಶ್ರೀಸೀತಾಯೈ ಸುಮಂಗಲಂ .. 18..  
ಬ್ರಹ್ಮಾಂಡಾನಾಮನಂತಾನಾಂ ಹೇತವೇ ಚಾಘಕೇತವೇ .  
ಸೇತವೇ ಚ ಭವಾಂಭೋಧೇಃ ಶ್ರೀಸೀತಾಯೈ ಸುಮಂಗಲಂ .. 19..  
ಸುರಾಸುರೇಶ್ವರೈಶ್ಚಾಥ ಪೂಜಿತಾಯೈ ಮುನೀಶ್ವರೈಃ .  
ಕರ್ಮಣಾಂ ಫಲದಾಯೈ ಚ ಶ್ರೀಸೀತಾಯೈ ಸುಮಂಗಲಂ .. 20..  
ರಾಮೇಣ ಪರಿಣೀತಾ ಯಾ ವನೇ ರಾಮಾನುಗಾಮಿನೀ .  
ತಸ್ಯೈ ಪತ್ಯನುವರ್ತಿನೈ ಶ್ರೀಸೀತಾಯೈ ಸುಮಂಗಲಂ .. 21..  
ಚಿತ್ರಕೂಟಂ ಗತಾ ಯಾ ಚ ಚಿತ್ರಕೂಟಸ್ಥ ಪೂಜಿತಾ .  
ತಸ್ಯೈ ಚಿತ್ರಕೂಟೀರಾಯೈ ಶ್ರೀಸೀತಾಯೈ ಸುಮಂಗಲಂ .. 22..  
ಅನಸೂಯೋಪದಿಷ್ಟಾಯೈ ರಕ್ಷಿತಾಯೈ ಚ ಶಾಂಗಿಣಾ .  
ಮಂದಾಕಿನೀ ವಿಹಾರಿಣ್ಯೈ ಶ್ರೀಸೀತಾಯೈ ಸುಮಂಗಲಂ .. 23..  
ಫಲಾಹಾರೇಣ ತುಷ್ಟಾಯೈ ಹೃಷ್ಟಾಯೈ ರಾಮಸೇವಯಾ .  
ಗೋದಾವರೀವಿಹಾರಿಣ್ಯೈ ಶ್ರೀಸೀತಾಯೈ ಸುಮಂಗಲಂ .. 24..  
ಸುವರ್ಣವತ್ ಸುವರ್ಣಾಯೈ ಸುವರ್ಣಮೃಗಲಿಪ್ಪವೇ .  
ಸಿಂಧವೇ ಚ ಸತೀತ್ವಸ್ಯ ಶ್ರೀಸೀತಾಯೈ ಸುಮಂಗಲಂ .. 25..  
ರಾವಣೇನ ಹೃತಾಯೈ ಚ ರಕ್ಷಿತಾಯೈ ಜಟಾಯುಷಾ .  
ಅಶೋಕವನವಾಸಿನ್ಯೈ ಶ್ರೀಸೀತಾಯೈ ಸುಮಂಗಲಂ .. 26..  
ಯಾ ರಕ್ಷಿತಾ ಸ್ವಧರ್ಮೇಣ ರಾಕ್ಷಸೀಭಿಶ್ಚ ತರ್ಜಿತಾ .  
ತಸ್ಯೈ ಮಹಾವಿಪನ್ನಾಯೈ ಶ್ರೀಸೀತಾಯೈ ಸುಮಂಗಲಂ .. 27..  
ಮಾರುತ್ಯಾಽಽಶ್ವಾಸಿತಾಯೈ ಚ ಸಂದಿಷ್ಟಾಯೈ ಚ ಶಾರ್ಙ್ಗಿಣಾ .  
ಮುದ್ರಿಕಾಂ ಪ್ರಾಪ್ತ್ಯ ಹೃಷ್ಟಾಯೈ ಶ್ರೀಸೀತಾಯೈ ಸುಮಂಗಲಂ .. 28..

ಪ್ರಾಣಪ್ರಿಯಸ್ಯ ರಾಮಸ್ಯ ಸದ್ಭರ್ತನೈಕ ಹೇತವೇ .  
 ಪ್ರಾಣಾಶ್ಚ ಧಾರಯಂತೈ ಹಿ ಶ್ರೀಸೀತಾಯೈ ಸುಮಂಗಲಂ .. 29..  
 ಅನ್ವಿಷ್ಟಾಯೈ ಚ ಮಾರುತ್ಯಾ ವಂದಿತಾಯೈ ತಥೈವ ಚ .  
 ಮಾರುತೇರ್ವರದಾಯೈ ಚ ಶ್ರೀಸೀತಾಯೈ ಸುಮಂಗಲಂ .. 30..  
 ಲಂಕಾಯಾಂ ಚ ಪ್ರದಗ್ಧಾಯಾಂ ಮಣಿ ದತ್ತ್ವಾ ಚ ಮಾರುತಿಂ .  
 ಸಂದೇಶಪ್ರೇಷಯಿತ್ರೈ ಚ ಶ್ರೀಸೀತಾಯೈ ಸುಮಂಗಲಂ .. 31..  
 ಬ್ರಹ್ಮಾದಿಭಿಃ ಸುರೈರ್ಯಾ ಚ ಸ್ತುತಾ ವಾನರಸೇನಯಾ .  
 ತಸ್ಯೈ ಚಾಗ್ನಿಪ್ರಶಸ್ತಾಯೈ ಶ್ರೀಸೀತಾಯೈ ಸುಮಂಗಲಂ .. 32..  
 ಭವಾಭಿತ್ತಾರಿಣೇ ಯಾ ಚ ಕಾರಿಣೇ ಸರ್ವಸಂಪದಾಂ .  
 ತಸ್ಯೈ ವಿಪತ್ತಿಹಾರಿಣೈ ಶ್ರೀಸೀತಾಯೈ ಸುಮಂಗಲಂ .. 33..  
 ಸಫಲಪೂಜನಾ ಯಾ ಚ ಸಫಲಸ್ತುತಿ ಕೀರ್ತನಾ .  
 ತಸ್ಯೈ ಸಫಲನತ್ಯೈ ಚ ಶ್ರೀಸೀತಾಯೈ ಸುಮಂಗಲಂ .. 34..  
 ರಾಮೇಚ್ಛ್ಯಾ ವಿನಾ ಯಾ ಚ ಕಿಂಚಿತ್ಕರ್ತುಂ ಹಿ ನೇಚ್ಛತಿ .  
 ತಸ್ಯೈ ರಾಮಾನುಕೂಲಾಯೈ ಶ್ರೀಸೀತಾಯೈ ಸುಮಂಗಲಂ .. 35..  
 ಯದಿಚ್ಛ್ಯಾ ವಿನಾರಾಮಃ ಕರ್ತುಂ ಕಿಂಚಿನ್ನ ವಾಂಛತಿ .  
 ತಸ್ಯೈ ರಾಮಾನುಸಾರಿಣೈ ಶ್ರೀಸೀತಾಯೈ ಸುಮಂಗಲಂ .. 36..  
 ಯಸ್ಯಾಶ್ಚ ನಾಧಿಕಾ ಕಾಚಿತ್ ಕಾಚಿನ್ನಾಸ್ತಿ ಚ ಯಾದೃಶೀ .  
 ತಸ್ಯೈ ಸಾಮ್ಯವಿಹೀನಾಯೈ ಶ್ರೀಸೀತಾಯೈ ಸುಮಂಗಲಂ .. 37..  
 ಐಶ್ವರ್ಯೇ ಚಾಥ ಮಾಧುರ್ಯೇ ರಾಮಬ್ರಹ್ಮಸಮಾ ಹಿ ಯಾ .  
 ತಸ್ಯೈ ರಾಮಾನುರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 38..  
 ರಾಮವತ್ ಸತ್ಯಸಂಕಲ್ಪಾ ಸತ್ಯಕಾಮಾ ಚ ಯಾ ತಥಾ .  
 ತಸ್ಯೈ ರಾಮಸಮಾನಾಯೈ ಶ್ರೀಸೀತಾಯೈ ಸುಮಂಗಲಂ .. 39..  
 ರಾಮಸ್ಯ ಹರ್ಷದಾ ಯಾ ಚ ಯಸ್ಯಾ ರಾಮೋಽಪಿ ಹರ್ಷದಃ .  
 ತಸ್ಯೈ ರಾಮಸಮಾನಾಯೈ ಶ್ರೀಸೀತಾಯೈ ಸುಮಂಗಲಂ .. 40..  
 ರಾಮವತ್ ದೋಷಹೀನಾ ಯಾ ರಾಮವತ್ ಯಾ ಗುಣಾಂಬುಧಿಃ .  
 ತಸ್ಯೈ ರಾಮಸಮಾನಾಯೈ ಶ್ರೀಸೀತಾಯೈ ಸುಮಂಗಲಂ .. 41..  
 ರಾಮವತ್ ಸರ್ವಶಕ್ತಿಯಾ ಜಗದ್ಧೇತುಶ್ಚ ರಾಮವತ್ .  
 ತಸ್ಯೈ ರಾಮಸಮಾನಾಯೈ ಶ್ರೀಸೀತಾಯೈ ಸುಮಂಗಲಂ .. 42..  
 ರಾಮವದ್ಭಕ್ತಿ ದಾ ಯಾ ಚ ರಾಮವನ್ಮುಕ್ತಿ ದಾ ಚ ಯಾ .  
 ತಸ್ಯೈ ರಾಮಸಮಾನಾಯೈ ಶ್ರೀಸೀತಾಯೈ ಸುಮಂಗಲಂ .. 43..  
 ರಾಮವತ್ ಸಕಲಾತ್ಮಾ ಯಾ ಸರ್ವೇಶ್ವರೀ ಚ ರಾಮವತ್ .

ತಸ್ಯೈ ರಾಮಸಮಾನಾಯೈ ಶ್ರೀಸೀತಾಯೈ ಸುಮಂಗಲಂ .. 44..  
 ಸರ್ವೇಭ್ಯೋಽಭಯದಾತ್ರೀ ಯಾ ಪ್ರಪತ್ಯಾ ರಾಮವಚ್ಚ ಯಾ .  
 ತಸ್ಯೈ ರಾಮಸಮಾನಾಯೈ ಶ್ರೀಸೀತಾಯೈ ಸುಮಂಗಲಂ .. 45..  
 ರಾಮವದ್ವೀಕ್ಷತೇ ಯಾ ನ ಶ್ರಿತಾಘಾಂಶ್ಚಾತ್ಮವತ್ತಯಾ .  
 ತಸ್ಯೈ ರಾಮಸಮಾನಾಯೈ ಶ್ರೀಸೀತಾಯೈ ಸುಮಂಗಲಂ .. 46..  
 ವಿಶಿಷ್ಟಾ ಸ್ಥೂಲಸೂಕ್ಷ್ಮಾಭ್ಯಾಂ ಚಿದಚಿದ್ಭ್ಯಾಂ ಚ ರಾಮವತ್ .  
 ತಸ್ಯೈ ಹಿ ಚಾದ್ವಿತೀಯಾಯೈ ಶ್ರೀಸೀತಾಯೈ ಸುಮಂಗಲಂ .. 47..  
 ಯಸ್ಯ ಸ್ಮರಣಮಾತ್ರೇಣ ಬಾಹ್ಯಾಭ್ಯಂತಶ್ಚ ಶುದ್ಧತಿ .  
 ಶುಚೇನಾಂ ಶುಚಯೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 48..  
 ನಾಮಕೀರ್ತನತೋ ಯಸ್ಯಾ ಅಪೂರ್ಣಂ ಪೂರ್ಣತಾಮಿಯಾತ್ .  
 ತಸ್ಯೈ ಪೂರ್ಣಸ್ವರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 49..  
 ಯದ್ಭಕ್ತಿರ್ಮುಕ್ತಿಧಾಮ್ನಶ್ಚಾಕಂಟಕಾ ರಾಜಪದ್ಧತಿಃ .  
 ತಸ್ಯೈ ಚ ಭಜನೀಯಾಯೈ ಶ್ರೀಸೀತಾಯೈ ಸುಮಂಗಲಂ .. 50..  
 ಯಸ್ಯಾಃ ಪ್ರಪತ್ತಿತಶ್ಚೈವ ದೈವೀ ಮಾಯಾ ನಿವರ್ತತೇ .  
 ತಸ್ಯೈ ಶರಣ್ಯವರ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 51..  
 ನಿರಾಧಾರಾ ತಥಾ ಯಾ ಹಿ ಸರ್ವಾಧಾರಸ್ವರೂಪಿಣೀ .  
 ತಸ್ಯೈ ಸ್ವಮಹಿಮಸ್ಥಾಯೈ ಶ್ರೀಸೀತಾಯೈ ಸುಮಂಗಲಂ .. 52..  
 ಧರ್ಮಾರ್ಥಕಾಮಮೋಕ್ಷಾಖ್ಯಪುರುಷಾರ್ಥಪ್ರದಾ ಚ ಯಾ .  
 ತಸ್ಯೈ ವದಾನ್ಯವರ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 53..  
 ಸಚ್ಚಾರಿತ್ರೇಣ ಯುಕ್ತಾ ಯಾ ಸರ್ವಭೂತಹಿತೈಷಿಣೀ .  
 ತಸ್ಯೈ ದೋಷವಿಹೀನಾಯೈ ಶ್ರೀಸೀತಾಯೈ ಸುಮಂಗಲಂ .. 54..  
 ಕ್ಷಮಾಪುತ್ರೀ ಕ್ಷಮಾಕರ್ತೀ ಯಾಽಪಕಾರಂ ಕರೋತಿ ನ .  
 ತಸ್ಯೈ ಕ್ಷಮಾಬ್ಧಿರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 55..  
 ಕೋಟಿಸೂರ್ಯಪ್ರಭಾಢ್ಯಾ ಯಾ ಶೀತಲಾ ಕೋಟಿಚಂದ್ರವತ್ .  
 ತಸ್ಯೈ ಚಾದ್ಭೂತರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 56..  
 ಜಗದಂತರ್ಬಹಿಷ್ಠಾಯೈ ಸರ್ವಬ್ರಹ್ಮಾಂಡಯೋನಯೇ .  
 ಅನಾದಿನಿಧನಾಯೈ ಚ ಶ್ರೀಸೀತಾಯೈ ಸುಮಂಗಲಂ .. 57..  
 ಯೋಗದಾಯೈ ಸುಯೋಗ್ಯಾಯೈ ಯೋಗೀಡ್ಯಾಯೈ ತಥೈವ ಚ .  
 ಯೋಗಫಲಪ್ರದಾಯಿನೈ ಶ್ರೀಸೀತಾಯೈ ಸುಮಂಗಲಂ .. 58..  
 ಶೋಕಹಂತ್ರೈ ವಿಶೋಕಾಯೈ ಸರ್ವದಾಯೈ ಚ ಸರ್ವದಾ .  
 ರಾಮಾಭಿನ್ನಸ್ವರೂಪಿಣೈ ಶ್ರೀಸೀತಾಯೈ ಸುಮಂಗಲಂ .. 59..

ಗುಣಾತೀತಸ್ವರೂಪಾಯೈ ಪ್ರಶಾಸ್ತೈಶ್ಚ ಶಾಸ್ತ್ರಯೋನಯೇ .  
 ಪರಭಕ್ತೈವಪ್ರಾಪ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 60..  
 ಪರಾನಂದವತೀ ಯಾ ಚ ಪರಾನಂದಪ್ರದಾಯಿನೀ .  
 ಪರಾನಂದಾತ್ಮನೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 61..  
 ಶಕ್ತಿಕೃಚ್ಛಕ್ತಿರೂಪಾ ಯಾ ಮಹಾಶಕ್ಯಭಿವಂದಿತಾ .  
 ತಸ್ಯೈ ಶಕ್ತಿವಿಶಿಷ್ಟಾಯೈ ಶ್ರೀಸೀತಾಯೈ ಸುಮಂಗಲಂ .. 62..  
 ವೇದವಿದ್ ವೇದಮಾತಾ ಯಾ ವೇದವಿದ್ಯಾಪ್ರಕಾಶಿನೀ .  
 ತಸ್ಯೈ ಚ ವೇದವಂದ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 63..  
 ವಿಶ್ವಕೃದ್ ವಿಶ್ವಭೃದ್ ಯಾ ಚ ವಿಶ್ವಹೃದ್ ವಿಶ್ವರೂಪಿಣೀ .  
 ವಿಶ್ವಸ್ಯ ಹೇತವೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 64..  
 ಅನುಗ್ರಹಶರೀರಾ ಯಾ ಯಾ ಚಾನುಗ್ರಹವಾರಿಧಿಃ .  
 ತಸ್ಯೈ ನಿಗ್ರಹಶೂನ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 65..  
 ಅಚಿಂತ್ಯಾ ಯೋಗಿಚಿಂತ್ಯಾ ಯಾ ಚಿಂತಯಾ ರಹಿತಾ ಚ ಯಾ .  
 ತಸ್ಯೈ ಚಿಂತಾಪಹಾರಿಣ್ಯೈ ಶ್ರೀಸೀತಾಯೈ ಸುಮಂಗಲಂ .. 66..  
 ಯಾ ಹಿರಣ್ಯಲತಾತುಲ್ಯಾ ಹಿರಣ್ಯಗರ್ಭಸಂಸ್ತುತಾ .  
 ತಸ್ಯೈ ಹಿರಣ್ಯವರ್ಣಾಯೈ ಶ್ರೀಸೀತಾಯೈ ಸುಮಂಗಲಂ .. 67..  
 ಪದ್ಮಜಾಸಂಸ್ತುತಾ ಯಾ ಚ ಪದ್ಮತುಲ್ಯಾ ಸುಕೋಮಲಾ .  
 ತಸ್ಯೈ ಪದ್ಮಾನನಾಯೈ ಹಿ ಶ್ರೀಸೀತಾಯೈ ಸುಮಂಗಲಂ .. 68..  
 ಅಮೃತವಚನಾ ಯಾ ಚ ಯಾಽಮೃತಪದದಾಯಿನೀ .  
 ತಸ್ಯೈ ಚ ಮೃತ್ಯುಹಾರಿಣ್ಯೈ ಶ್ರೀಸೀತಾಯೈ ಸುಮಂಗಲಂ .. 69..  
 ಯಸ್ಯಾ ಭಾಸಾ ವಿಭಾಂತ್ಯತ್ರ ಭಾಸಕಾ ಭಾಸ್ಕರಾದಯಃ .  
 ತಸ್ಯೈ ಮಹಾವಿಭಾಸಿನ್ಯೈ ಶ್ರೀಸೀತಾಯೈ ಸುಮಂಗಲಂ .. 70..  
 ಬ್ರಹ್ಮಾಣ್ಯಮಾರಮಾದೀನಾಂ ದೇವೀನಾಂಚೈಕಹೇತವೇ .  
 ಬ್ರಹ್ಮಾಣ್ಯಾದಿಸುವಂದ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 71..  
 ಸಂಸ್ತುತಾ ಯಾ ಚ ವಾಗ್ದೇವೀಸಿಂಧುಜಾಗಿರಿಜಾದಿಭಿಃ .  
 ಕರುಣಾಸಿಂಧವೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 72..  
 ಯಜ್ಞಾ ನಾತ್ ಸರ್ವವಿಜ್ಞಾನಂ ಯಾಽಖಿಲಜ್ಞಾನದಾಯಿನೀ .  
 ತಸ್ಯೈ ಜ್ಞಾನಸ್ವರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 73..  
 ಜಗಜ್ಜನ್ಮಾದಿಹೇತುರ್ಯಾ ಜಗನ್ಮೂಲಂ ಜಗಚ್ಚ ಯಾ .  
 ತಸ್ಯೈ ಜಗಜ್ಜನನ್ಯೈ ಹಿ ಶ್ರೀಸೀತಾಯೈ ಸುಮಂಗಲಂ .. 74..  
 ಭಯಾಭಯವಿಧಾತಾರಃ ಸರ್ವೇ ಯದ್ವಶವರ್ತಿನಃ .

- ತಸ್ಯೈ ಚ ನಿಖಿಲೇಶ್ವರ್ಯೈ ಶ್ರೀಸೀತಾಯೈ ಸುಮಂಗಲಂ .. 75..  
ಯಸ್ಯಾಃ ಸೀತೇತಿನಾಮೋಕ್ತಿಯಮದೂತೌಘತರ್ಜಿನೀ .  
ತಸ್ಯೈ ಚಾಭಯದಾಯಿನೈಶ್ಚ ಶ್ರೀಸೀತಾಯೈ ಸುಮಂಗಲಂ .. 76..  
ಶಕ್ತಿದಾ ಭುಕ್ತಿದಾ ಯಾ ಚ ಭಕ್ತಿದಾ ಮುಕ್ತಿದಾ ಚ ಯಾ .  
ತಸ್ಯೈ ಹಿತಸ್ವರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 77..  
ಅಣೋರಣೀಯಸೀ ಯಾ ಚ ಮಹತಶ್ಚ ಮಹೀಯಸೀ .  
ತಸ್ಯೈ ಚ ವಿಭುಮಾನಾಯೈ ಶ್ರೀಸೀತಾಯೈ ಸುಮಂಗಲಂ .. 78..  
ರಜಸಾ ತಮಸಾ ಶೂನ್ಯಾ ಯಾ ತಮಃ ಪರವರ್ತಿನೀ .  
ತಸ್ಯೈ ಪರಾತ್ಪರಾಯೈ ಚ ಶ್ರೀಸೀತಾಯೈ ಸುಮಂಗಲಂ .. 79..  
ಆದಿತ್ಯಾಂತಃ ಸ್ಥಿತಾ ಯಾ ಚ ಹ್ಯಾದಿತ್ಯಸ್ಯ ಪ್ರಕಾಶದಾ .  
ತಸ್ಯೈ ಚಾದಿತ್ಯವರ್ಣಾಯೈ ಶ್ರೀಸೀತಾಯೈ ಸುಮಂಗಲಂ .. 80..  
ವಿಶ್ವಂ ಕರ್ತುಂಚ ಸಕ್ತಾಯೈ ಭರ್ತುಂ ಹರ್ತುಂ ತಥೈವ ಚ .  
ಷಡ್ವಿದ್ಯೈಶ್ಚಯುಕ್ತಾಯೈ ಶ್ರೀಸೀತಾಯೈ ಸುಮಂಗಲಂ .. 81..  
ಸದಾಚಾರರತಾ ಯಾ ಚ ಸದಾಚಾರೋಪದೇಶಿಕಾ .  
ತಸ್ಯೈ ಧರ್ಮಪ್ರವರ್ತಿನೈಶ್ಚ ಶ್ರೀಸೀತಾಯೈ ಸುಮಂಗಲಂ .. 82..  
ಬೋಧಿಕಾ ತ್ರೀರಹಸ್ಯಾನಾಮಾಕಾರತ್ರಯಶಿಕ್ಷಿಕಾ .  
ತಸ್ಯೈ ಮಹೋಪಕರ್ತೃಶ್ಚ ಚ ಶ್ರೀಸೀತಾಯೈ ಸುಮಂಗಲಂ .. 83..  
ಪ್ರಾಕೃತಗುಣಶೂನ್ಯತ್ವಾನ್ನಿರ್ಗುಣಾ ಯಾ ಪ್ರಕೀರ್ತಿತಾ .  
ಸದ್ಗುಣಾಂಬುಧಯೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 84..  
ಚಿದಚಿದ್ವ್ಯಾಪಿಕಾಯೈ ಚ ಚಿದಚಿತ್ತನವೇ ತಥಾ .  
ಚಿದಚಿತ್ತತ್ವೈ ಭಿನ್ನಾಯೈ ಶ್ರೀಸೀತಾಯೈ ಸುಮಂಗಲಂ .. 85..  
ವಾತ್ಸಲ್ಯರಸಸಿಂಧುರ್ಯಾ ಕರುಣಾವರುಣಾಲಯಃ .  
ಲಾವಣ್ಯನಿಧಯೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 86..  
ಸರ್ವತ್ರ ಸರ್ವದಾ ಯಾ ಚ ಶ್ರೀಮದ್ರಾಮಪರಾಯಣಾ .  
ತಸ್ಯೈ ಮಹಾಸತೀಶ್ವರ್ಯೈ ಶ್ರೀಸೀತಾಯೈ ಸುಮಂಗಲಂ .. 87..  
ಲೋಕಾಭಿರಾಮಲೋಕಾಯೈ ಲೋಕಾಭಿರಾಮಮೂರ್ತಯೇ .  
ಲೋಕಾಭಿರಾಮಭಾವಾಯೈ ಶ್ರೀಸೀತಾಯೈ ಸುಮಂಗಲಂ .. 88..  
ಯಸ್ಯಾಶ್ಚಾನಂದವಿಜ್ಞಾನಾಜ್ಞಾಯತೇ ನ ಭಯಂ ಕ್ವಚಿತ್ .  
ತಸ್ಯೈ ಚಾನಂದದಾಯಿನೈಶ್ಚ ಶ್ರೀಸೀತಾಯೈ ಸುಮಂಗಲಂ .. 89..  
ಪ್ರಾಣಾನಾಂ ಪ್ರಾಣರೂಪಾಯೈ ಜ್ಯೋತಿಷಾಂ ಜ್ಯೋತಿಷೇ ತಥಾ .  
ಸೂರ್ಯಾಂತವಾಸಶೀಲಾಯೈ ಶ್ರೀಸೀತಾಯೈ ಸುಮಂಗಲಂ .. 90..

ಮೂರ್ತಾಮೂರ್ತಸ್ವರೂಪಾಯೈ ತಥೈಕಾನೇಕ ಮೂರ್ತಯೇ .  
ದೂರೇಽದೂರೇ ಸ್ಥಿತಾಯೈ ಚ ಶ್ರೀಸೀತಾಯೈ ಸುಮಂಗಲಂ .. 91..  
ಸರ್ವಾರ್ಚನಾರ್ಚನೀಯಾ ಯಾ ಸರ್ವೇಭ್ಯಃ ಫಲದಾ ಚ ಯಾ .  
ತಸ್ಯೈ ಸರ್ವಶರೀರಾಯೈ ಶ್ರೀಸೀತಾಯೈ ಸುಮಂಗಲಂ .. 92..  
ವೇದೇ ರಾಮಾಯಣೇ ಚೈವ ಪುರಾಣೇ ಭಾರತೇ ತಥಾ .  
ಪಾಂಚರಾತ್ರೇ ಚ ಗೀತಾಯೈ ಶ್ರೀಸೀತಾಯೈ ಸುಮಂಗಲಂ .. 93..  
ಮೇಧಯಾ ವೇದಪಾಠೇನ ತಪಸಾಲಭ್ಯತೇ ನ ಯಾ .  
ತಸ್ಯೈ ಭಕ್ತೈ ಕಲಭ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 94..  
ಕರ್ಮಾದ್ಯಪರತಂತ್ರಾಯೈ ಪೂರ್ಣಷಾಡ್ಗುಣ್ಯಮೂರ್ತಯೇ .  
ವಿಕಾರರಹಿತಾಯೈ ಚ ಶ್ರೀಸೀತಾಯೈ ಸುಮಂಗಲಂ .. 95..  
ಜ್ಞಾನಿನಾಂ ಜ್ಞೇಯರೂಪಾಯೈ ಚಾರಾಧ್ಯಾಯೈ ಚ ಕರ್ಮಿಣಾಂ .  
ಭಕ್ತಾನಾಂ ಭಜನೀಯಾಯೈ ಶ್ರೀಸೀತಾಯೈ ಸುಮಂಗಲಂ .. 96..  
ಮಹಾಪುರುಷ ರಾಮಸ್ಯ ಪ್ರಿಯಾಯೈ ದಿವ್ಯಮೂರ್ತಯೇ .  
ಪ್ರಧಾನಪುರುಷೇಶ್ವರಯೇ ಶ್ರೀಸೀತಾಯೈ ಸುಮಂಗಲಂ .. 97..  
ಜಗದ್ವಂದ್ಯಪದಾಬ್ಜಾಯೈ ಜಗತೋ ಗುರವೇ ತಥಾ .  
ವಿಜ್ಞಾನಾಂಬುಧಿರೂಪಾಯೈ ಶ್ರೀಸೀತಾಯೈ ಸುಮಂಗಲಂ .. 98..  
ಯಸ್ಯಾಃ ಸ್ಮರಣತೋ ಯಾತಿ ಬಾಹ್ಯಾಭ್ಯಂತಃ ಪವಿತ್ರತಾಂ .  
ಪವಿತ್ರತಾಭಯೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 99..  
ಯಚ್ಚಕ್ತ್ಯಾ ಶಕ್ತಿಮಂತಶ್ಚ ವಿಧಿವಿಷ್ಣುಶಿವಾದಯಃ .  
ಶಕ್ತಿವಾರಿಧಯೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 100..  
ರಕ್ಷತಿ ಸಕಲಂ ವಿಶ್ವಂ ಯಸ್ಯಾಃ ಪತ್ಯುಶ್ಚಪಾದುಕಾ .  
ತಸ್ಯೈ ಪತಿಪ್ರಿಯಾಯೈ ಚ ಶ್ರೀಸೀತಾಯೈ ಸುಮಂಗಲಂ .. 101..  
ಯಸ್ಯಾಃ ಶಕ್ತ್ಯಾ ಜಗತ್ ಸರ್ವಂ ಯಂತ್ರವದ್ ಭ್ರಾಮ್ಯತೇ ಸದಾ .  
ತಸ್ಯೈ ಜಗನ್ನಿಯಂತ್ರಿಣೈ ಶ್ರೀಸೀತಾಯೈ ಸುಮಂಗಲಂ .. 102..  
ರಾಮೇಣ ಸೃಜ್ಯತೇ ವಿಶ್ವಂ ಯತ್ಕಾರುಣ್ಯದಿದೃಕ್ಷಣಾ .  
ಕಾರುಣ್ಯಾಂಬುಧಯೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 103..  
ಉಪಾದಾನಂ ನಿಮಿತ್ತಂ ಯಾ ಜಗತ್ತಶ್ಚೋರ್ಣನಾಭಿವತ್ .  
ಹೇತವೇ ಜಗತ್ಸಸ್ಯೈ ಶ್ರೀಸೀತಾಯೈ ಸುಮಂಗಲಂ .. 104..  
ಸೇವ್ಯಂ ಚ ಯತ್ಪರಂ ನಾಸ್ತಿ ಕೀರ್ತನೀಯಂ ನ ಯತ್ಪರಂ .  
ತತ್ತ್ವಂ ನ ಯತ್ಪರಂ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 105..  
ಕಾರಣಂ ಕಾರಣಾನಾಂ ಯಾ ಮಂಗಲಾನಾಂಚ ಮಂಗಲಂ .



ತಸ್ಯೈ ಚಾಶ್ರಯಣೀಯಾಯೈ ಶ್ರೀಸೀತಾಯೈ ಸುಮಂಗಲಂ .. 106..  
ದಾತಾ ನ ಯತ್ಪರಃ ಕಶ್ಚಿತ್ ತ್ರಾತಾ ನ ಯತ್ಪರಃ ಕ್ಷಚಿತ್ .  
ತಸ್ಯೈ ಪರಶರಣ್ಯಾಯೈ ಶ್ರೀಸೀತಾಯೈ ಸುಮಂಗಲಂ .. 107..  
ಶ್ರೀತಾನಾಮನುಕೂಲಾ ಯಾ ಪ್ರತಿಕೂಲಾ ಶ್ರಿತದ್ವಿಷಾಂ .  
ತಸ್ಯೈ ಪ್ರಪದನೀಯಾಯೈ ಶ್ರೀಸೀತಾಯೈ ಸುಮಂಗಲಂ .. 108..  
ಯಾ ಶ್ರಿಯಃ ಶ್ರೀಸ್ವರೂಪಾ ಶ್ರೀಸಂಪ್ರದಾಯಪ್ರವರ್ತಿಕಾ .  
ಗುರುಣಾಂ ಗುರವೇ ತಸ್ಯೈ ಶ್ರೀಸೀತಾಯೈ ಸುಮಂಗಲಂ .. 109..  
ದುವಾರ್ಧಧ್ವಾಂತಮಾರ್ತಂಡರಾಘವಾನಂದನಿರ್ಮಿತಾ .  
ಶ್ರೀಸೀತಾಮಂಗಲಾನಾಂ ಚ ಮಾಲಾ ಸ್ಯಾನ್ಮಂಗಲಪ್ರದಾ .. 110..  
ಇತಿ ದುವಾರ್ಧಧ್ವಾಂತಮಾರ್ತಂಡ ಜಗದ್ಗುರು ಶ್ರೀರಾಘವಾನಂದಾಚಾರ್ಯ  
ಸಿದ್ಧಸಂರಾಷ್ಟ್ರಣೀತಾ ಶ್ರೀಸೀತಾಮಂಗಲಮಾಲಾ ಸಮಾಪ್ತಾ .

Proofread by Mrityunjay Pandey

---

—  
*Shri Sita Mangalamala*

pdf was typeset on February 19, 2024

—

Please send corrections to [sanskrit@cheerful.com](mailto:sanskrit@cheerful.com)

